

12-3

உ  
சிவமயம்

சிதம்பரம்  
ஸ்ரீ காசிவாசி சிதம்பர ஞான  
தேசிக சுவாமிகள்



60-வது குருநாசை

பு மலர்

10477


02 : 457



உ  
சிவமயம்

12-3

சிதம்பரம்  
ஸ்ரீ காசிவாசி சிதம்பர  
ஞானதேசிக சுவாமிகள்



60-வது குருமுறை  
சிறப்பு மலர்

## முன்னுரை

சிதம்பரம் ஸ்ரீலக்ஷ்மி பொன்னம்பல சுவாமிகள் மடத்தில் இரண்டாவது பட்டத்தில் ஞானாசிரியராக எழுந்தருளியிருந்த என் பாட்டனார் ஸ்ரீ காசிவாசி சிதம்பர ஞானதேசிக சுவாமிகள் சென்ற ரக்தாட்சி ஆண்டு 1944-ம் தேதி விதேகமுக்தி அடைந்தார்கள், அவர்களின் அடிபதரவது குருபூசை இந்த ஆண்டு தை மாதம் 20-ம் தேதி நடைபெற இருக்கிறது. அதன் நினைவாக இந்நூல் வெளிக்கிறது.

ஸ்ரீமத் காசிவாசி சுவாமிகளின் பேரில் கோவிலூர் மகா சந்நிதானம் ஸ்ரீலக்ஷ்மி இராமநாத ஞானதேசிக சுவாமிகள் பாடியருளிய கவிதாஞ்சலி இந்நூலை அலங்கரிக்கிறது. மகா சந்நிதானம் அவர்களுக்கு என் நன்றி கலந்த வணக்கங்கள்.

மற்றும் இந்நூலில் ஸ்ரீமத் காசிவாசி சுவாமிகளின் வாழ்க்கை வரலாறும் அவர்கள் பேரிலும் ஸ்ரீ பொன்னம்பலசுவாமிகளின் மடாலயத்தில் உள்ள மூர்த்திகளின் பேரிலும் நான் இயற்றிய துதிப்பாடல்களும், என் பெயரன் சொ. முத்துக்குமரன் முதன்முதலாக எழுதிய துதிப்பாடல்களும் இடம் பெற்றுள்ளன.

12-3

என் பார்ட்டனார் ஸ்ரீமத் காசிவாசி சுவாமிகள் விதேகமுக்தி அடைந்த விபரமும் மோட்சதீப விழா பற்றிய விபரமும் என் தமையனார் சிதம்பரம் செட்டியார் அவர்கள் குறித்துவைத்திருந்தார்கள். மேற்படி குறிப்பு இந்நூல் எழுத உதவியாக இருந்தது. ஸ்ரீமத் சுவாமிகள் பரிபூரணமுற்ற பொழுது எங்கள் குடும்பத்தின் சார்பில் என் தமையனார் அள. சித. சொ. சிதம்பரம் செட்டியார் அவர்கள் ஸ்ரீமத் சுவாமிகளின் சமாதிக் கிரியைகளையும் மோட்சதீப விழாவையும் சிறப்பாக நடத்தியிருக்கிறார்கள்.

ஸ்ரீமத் சுவாமிகளின் அறுபதாவது குருபூசை விழாவில் இறைவன் அருளால் இந்த மலரை வெளியிடும் பேறு எனக்குக் கிடைத்திருக்கிறது. அப்பேற்றினை அருளிய அம்மையப்பன் சிவகாமி அம்மை, உடனாய் சிதம்பரேசர் திருவடிகளை மனம், மெய், மொழிகளால் வணங்குகிறேன்.

5, ரதவீதி,  
காரைக்குடி.  
10—1—85

சொ. தேவராஜன்





உ  
சிவமயம்.

ஸ்ரீலக்ஷ்மீ கோவிலூர் மகாசந்நிதானம்  
இராமநாத ஞானதேசிக சுவாமிகள்  
அருளிய  
கவிதாஞ்சலி.



பொன்னம் பலத்திற் புலிமுனியும்  
போற்றிப் பதஞ்சலி யுங்காண  
இன்னும் நடிக்கும் நடராஜன்  
இருதாள் போற்றி யுள்ளத்தில்  
மன்னும் அடியார் மறுபிறவி  
மருவா வண்ணம் மடம்கட்டி.  
பின்னும் பொன்னம் பலஞான  
பேசு பெரியோ னிருந்திட்டான் 1

கற்றோர் கற்றோர் தமையேகா  
முறுவார் என்னுங் கணத்ததுபேரல்  
மற்றோர் மற்றும் அறியாத  
மாசி லாத மனங்கொண்டோன்  
பெற்றோர் மகிழத் தவஞ்செய்த  
பேசு காசி வாசினும்  
மற்றோர் மனார் களின்மிக்க  
மதிசால் மனார் சிதம்பரனார் 2

தனக்குப் பின்னர் குருபீடம்  
 தழைத்து ஓங்கத் தானெண்ணி  
 கணக்கிற் கிரண்டாம் குருபீடக்  
 குருவா யிருக்க செய்தனனே  
 தனக்குச் செவிலி த்தாய் என்று  
 தான்பேர்வைத்த நாரணும்  
 மனக்குச் சான்றாய் நீலகண்ட  
 மாணர் புகழ் போற்றிடுவாம் 3

**அரு. ராமனாத ஞான தேசிகர்,**

ஸ்ரீ பொன்னம்பல சுவாமிகள் மடம்,

கோ. சித. மடாலயம்,

49, 50, மன்னார்குடி ரோட்டுத் தெரு,

சிதம்பரம். S. R.

(தெ. ஆ. மாவட்டம்)



சிவமயம்

## ஸ்ரீ காசிவாசி

சிதம்பர ஞானதேசிக சுவாமிகள் துதி.

ॐ

பொங்குபுனல் கங்கையும் திங்களொடு கொன்றையம்

போதுமணி வேணி யரனார்

பொற்பாத மலரினையை எப்போது மறவாது

பூசித்து முத்தி தருசீர்

தங்கும்எழில் காசித் தலத்தினில் பல்லாண்டு

தங்கியே காசி வர்சி

சாமியெனப் பார்போற்ற ஞானநூல் பலகற்றுத்

தன்னைவந் தெய்தும் அடியார்க்

கிங்கிதமோ டுபதேசம் செய்திருத் தில்லையில்

இலங்குபொன் னம்ப லப்பேர்

இறைமடம் செழித்தோங்க அதிபராய்ப் பணியாற்றி

எழில்நந்தி வடிவ மாகி

எங்களுக்குல் பீடுறச் சந்ததம்நல் வாழ்வுபெற

இன்னருள் புரியும் நாதன்


எந்தைக்குத் தந்தையா வந்தசிதம் பரதேவன்

இணையடிகள் போற்றி வாழ்வாம்





ஸ்ரீலஸ்ரீ காசிவாசி  
சிதம்பர ஞானதேசிகர்



உ  
சிவமயம்.

ஸ்ரீலக்ஷ்மி காசிவாசி

சிதம்பர ஞானதேசிக சுவாமிகள்  
வாழ்க்கை வரலாறு.

“செல்வ நெடுமாடம் சென்று சேனோங்கி  
செல்வ மதிதோயச் செல்வம் உயர்கின்ற  
செல்வர் வாழ்தில்லைச் சிற்றம் பலமேய  
செல்வன் கழலேத்தும் செல்வம் செல்வமே”

— சம்பந்தர்

அத்தகைய அருட்செல்வத்தைக் குறைவறப்பெற்றுப்  
பேரானந்தம் உற்றவர்கள் சிதம்பரம் ஸ்ரீ பொன்னம்பல  
ஞானதேசிக சுவாமிகள் திருமடத்தில் ஞானாசிரியராக  
இரண்டாவது பட்டத்தில் எழுத்தருளியிருந்த ஸ்ரீ காசி-  
வாசி சிதம்பர ஞானதேசிக சுவாமிகள் ஆவர். அவர்கள்  
காசித் திருத்தலத்தில் பல ஆண்டு காலம் வாசம் புரிந்து  
வந்திருந்தமையால் காசிவாசி சுவாமிகள் என்ற சிறப்புப்  
பெயரால் எல்லோராலும் அன்புடன்  
அழைக்கப்பெற்றார்கள்.

அவர்கள் இராமநாதபுரம் மாவட்டம் திருப்புத்தூ-  
ருக்கு அருகில் உள்ள கண்டவிராயன்பட்டி என்னும்  
சிற்றூரில் இளையாற்றக்குடிக் கோவில் கழனிவாசற்குடிப்  
பிரிவை சேர்ந்த ஒரு நல்ல குடும்பத்தில் பிறந்தார்கள்.  
அவர்களின் பிள்ளைத் திருநாமம் சின்னன் செட்டி  
என்பதாகும். காரைக்குடி அ. மு. அழகப்ப செட்டியார்-

வள்ளியம்மை ஆச்சி என்ற தம்பதியர்க்கு, சிவகாமி ஆச்சி, உமையாள் ஆச்சி என்ற இரண்டு பெண்கள் மட்டும் பிறந்திருந்தனர். ஆண் வாரிசு இல்லை. அதனால் அவர்களுக்குச் சுவீகாரமாக சின்னான் செட்டியார் அவர்களைப் பிள்ளை கூட்டி சிதம்பரம் என்று பெயரிட்டு இராயப்ப செட்டியார் வீட்டில் பிறந்த இலக்குமி ஆச்சி என்னும் சிட்டாள் ஆச்சியை மணம்புரிந்து வைத்தனர். அவர்களுக்குச் சில குழந்தைகள் பிறந்து இறந்து போயின. கடைசியாத் பிறந்த குழந்தைக்கு, சொக்கலிங்கம் என்று பெயர் சூட்டி வளர்த்து வந்தனர்.

சொக்கலிங்கம் பிறந்த சிலமாதம் கழித்து சிதம்பரம் செட்டியார் அவர்கள் தொழில் புரியும் பொருட்டு கோலாலம்பூருக்குச் சென்றார்கள். முற்பிறப்பின் வாசனையால் இவர்களுக்குப் பெருள் ஈட்டுவதில் உள்ள நாட்டத்தைவிட அருள் நாட்டமே அதிகமாக இருந்தது. அதனால் தொழிலை உறவினர் ஒருவரிடம் ஒப்படைத்து விட்டு கோலாலம்பூரிலிருந்து நேரே காசிக்குச் சென்று கங்கையில் நீராடி காசி விஸ்வேசர் சந்நிதியில் காவி உடையை வைத்து எடுத்துத் தரித்துச் சந்நியாசம் பெற்றுக்கொண்டனர். காசியில் பல ஆண்டுகள் தங்கி வேதாந்த சாத்திரங்களைப் பயின்றும் காசி விஸ்வேசரையும், விசாலாட்சி அன்னையையும் நாள் தோறும் வணங்கியும் காலங் கழித்து வந்தனர்.

பிறகு சிவத்தலம் பலவும் சென்று தெரிசிக்கும் வேட்கை எழத் தென்னாடு வந்து சேர்ந்தனர். கோயில் என்ற பெயரையே சிறப்பாகக் கொண்ட தில்லைப்பதியை அடைந்து அல்லும் பகலும் ஆனந்தக் கூத்தாடும் அம்பல நாதனைக் கண்டு, காதலாகிக் கசிந்து கண்ணீர் மல்கி வழிபட்டு வந்தனர்.

அப்பொழுது சிதம்பரத் தலத்தில் கோவிலூர் ஆதீன கர்த்தர் கருணாநிதி சுவாமிகள் என்ற ஸ்ரீலக்ஷ்மி சிதம்பர ஞானதேசிகரின் பாத சேகரரும் பகவத்கீதை, கைவல்யம் முதலியவைகளுக்கு உரை நூல்கள் அளித்தவரும் இன்னும் பல வேதாந்த நூல்களைத் தந்தவருமான சிறந்த மெய்ஞ்ஞானி ஸ்ரீ பொன்னம்பல ஞானதேசிக சுவாமிகள் சாதுக்கள் தங்கி வேதாந்த பாடங்கள் பயிலவும் சிவத்-தொண்டு செய்யவும் ஏற்ற வண்ணம் மடம் ஒன்று ஏற்படுத்தியிருந்தார்கள். அந்த மடத்தில் காசி வாசி சுவாமிகளும் தங்கியிருந்து வேதாந்த சிரவணம் செய்தும் தில்லைநாதனை நாள் தொறும் தரிசித்து வழிபாடு செய்தும் வந்தார்கள்.

அவர்கள் அங்கு வந்து தங்கியிருக்கிற விபரம் அறிந்த அவர்கள் மனைவியும் மகனும் சுற்றத்தாரும் வந்து பார்த்து வணங்கி சுவாமிகளிடம் ஆசிபெற்றுச் சென்றனர்.

காசி வாசி சிதம்பர ஞானதேசிக சுவாமிகளின் பெருமையை அறிந்த ஸ்ரீ பொன்னம்பல ஞானதேசிக சுவாமிகள் தன் காலத்திற்குப் பிறகு அந்த மடத்தின்



அதிபராக காசிவாசி சுவாமிகள் பொறுப்பேற்று நடத்தி வரவேணும் என்ற தன் விருப்பத்தை வெளியிட்டனர். மடத்தின் நிர்வாகப் பொறுப்பை ஏற்க மனம் ஒவ்வாது ஸ்ரீ காசிவாசி சுவாமிகள் காசிக்கு திரும்பச்சென்று விட்டனர், பொன்னம்பல ஞானதேசிக சுவாமிகளும் சாதுக்கள் சிலரைக் காசிக்கு அனுப்பி மடத்தின் நிர்வாக பொறுப்பேற்பதால் பல சாதுக்களுக்கு ஞானோபதேசம் செய்யும் வாய்ப்பும் அவர்களைச் சிவத்தொண்டில் ஈடுபடச் செய்யும் பேறும் உண்டாகும் எனப் பலவாறு எடுத்துச் சொல்லி அவர்களைச் சம்மதிக்க வைத்துக் கூட்டி வந்தார்கள். சுமார் 25 ஆண்டு காலம் சுவாமிகளும் காசியில் வாசம் செய்திருக்கிறார்கள்.

ஸ்ரீ பொன்னம்பல ஞானதேசிக சுவாமிகளும் குரோதி வருடம் ஐப்பசி மாதம் 22உ ஞாயிற்றுக்கிழமை சித்திரை நட்சத்திரத்தில் தீபாவளியன்று விதேக முக்தியடைந்தார்கள். அவர்கள் விருப்பப்படி காசிவாசி சுவாமிகளும் மடாதிபதியாகப் பொறுப்பேற்று ஸ்ரீ பொன்னம்பல ஞானதேசிக சுவாமிகள் சமாதிக்கிரியைகளையும் மோட்ச தீப விழாவையும் மகேசுர பூசையுடன் இனிது நடத்தி வந்திருந்த சாதுக்களுக்கு துகில் அளித்துச் சிறப்பித்தனர் பொன்னம்பல ஞானதேசிக சுவாமிகளின் சமாதி ஆலயத்தைக் கல் திருப்பணி செய்து குடமுழுக்காட்டி ஆண்டு தோறும் தீபாவளியன்று குருபூசை நடத்தி சாதுக்களுக்கு ஆடைகளும் கொடுத்து வந்தார்கள். அவ்வழக்கம் இன்றும் நடந்துவருகிறது.

மேற்படி மடத்தை சுவாமிகள் நன்குறச் சமைத்தும் பாட அறை, போசனக் கூடம், சாதுக்கள் வசிக்கும் அறைகள், நந்தவனம், பசுமடம், முதலியன ஏற்படுத்தியும் மடத்திற்குச் சொந்தமாக ஏராளமான நிலபுலன்கள் வாங்கியும் வைத்தார்கள். அதற்குச் செட்டி நாட்டிலிருந்தும் மலேயா, பர்மா போன்ற தூர தேசங்களிலிருந்தும், நகரத்தார்கள் பணம் கொடுத்து உதவினார்கள்.

அக்காலத்தில் பல சாதுக்கள் அங்கு தங்கி வேதாந்த பாடம் கேட்டும், வேதாந்த விசாரம் செய்தும், தமிழ் நூல்களைக் கற்றும் வந்ததுடன் மடாலயப் பணிகளும் புரிந்து வந்தனர். சுவாமிகள் வேதாந்த சாத்திரங்களை நன்கு போதிப்பார்கள். சிறுவயதிலேயே மடத்திற்கு வந்து படித்து, துறவு பூண்ட ஸ்ரீ பரஞ்சோதி சுவாமிகள் என்பார் ஸ்ரீமத் சுவாமிகளின் அபிமானத்திற்குரிய தலை மாணக்கராகச் சிறந்து விளங்கினார்கள். பரஞ்சோதி ஆசிரமத்தை நன்கு நடத்திவரும் அருணாசலசுவாமிகளும் முத்துக்கிருஷ்ண சாமி. நீலகண்ட சாமி, பண்டித சித. நாராயணசாமி, சொக்கலிங்க சாமி. சிவப்பிரகாச ஐயா, முத்துவேல் ஐயா முதலியோரும் இன்னும் பலரும் சுவாமிகளின் சீடர்கள் ஆவார்கள்.

ஸ்ரீமத் சுவாமிகள் சிதம்பரம் மடாலயப் பொறுப்பேற்ற பொழுது ஸ்ரீலஸ்ரீ வீரசேகர ஞானதேசிகர் கோவிலூர் ஆதீன கர்த்தராக இருந்தார்கள். பிறகு ஸ்ரீ அண்ணாமலை ஞானதேசிகரும் அவர்களுக்குப் பிறகு ஸ்ரீ மகாதேவ ஞானதேசிகரும் ஸ்ரீமத் சுவாமிகளின்

ஜீவிய காலத்தில் கோவிலூர் ஆதீனகர்த்தர்களாக இருந்தவர்கள். அவர்கள் யாவரும் ஸ்ரீமத் சுவாமிகளிடம் மிக்க மதிப்பு வைத்திருந்தார்கள்.

ஸ்ரீமத் சுவாமிகள் நன்கு படித்தவர்கள். நற்குணங்களும் நற்செயல்களும் நிரம்பியவர்கள். சாந்தமும் பொறுமையும் உடையவர்கள். இன்சொல் அன்றிக் கடுஞ்சொல் கூற அறியாதவர்கள். யாவராலும் போற்று தற்குரியவர்களாக விளங்கினார்கள். அவர்கள் காலத்தில் சிதம்பரம் மடம் சாதுக்களும் மெய்யன்பர்களும் நிறைந்து செழிப்புடன் திகழ்ந்தது.

ஸ்ரீமத் சுவாமிகள் சமார் இருபது வருடங்கள் மடாலயத் தலைவராக இருந்து பலருக்கும் ஞானோபதேசம் செய்து பிறந்ததனால் ஆய பயனாகிய வாலறிவன் நற்றூள் தெரமுதும் உற்ற பணியைச் செய்து முடித்ததற்பின் ரக்தாட்சி ஆண்டு தை மாதம் 24 ம் தேதி வியாழக்கிழமை நடராஜப் பெருமானுக்குகந்த திருவாதிரை நட்சத்திரத்தில் பூத உடலை உகுத்துப் பரிபூரணம் அடைந்தார்கள். மறுநாள் சுவாமிகளின் பூத உடலைப் பல்லக்கில் வைத்து அடியார்கள் புடைகுழ சிவ நாமாவளிகள் பாடிக்கொண்டு வந்து மடாலயத்தில் சமாதி வைத்தார்கள். ஊர்வலத்தின் போது காசும் சில்லரையும் இறைக்கப்பட்டது. மாசி மீ 3 உ மோஷு தீபத் திருநாள் சிறப்பாக நடைபெற்றது. கோவிலூர் மகா சந்நிதானம் ஸ்ரீலஸ்ரீ மகாதேவ ஞான

10477  
Q2:457 7



தேசிகர் அவர்களும் இரண்டாம் பாட சுப்பராய சுவாமி அவர்களும் சென்னை அனந்தாஸ்ரம, வியாசர்பாடி மடம், திருவாரூர், சிக்கல், திருவண்ணாமலை; --- திருக்களர் முதலிய கோவிலுர் சம்பந்தப்பட்ட எல்லா மடத்தின் அதிபர்களும், சிதம்பரம் மௌனசாமி மடம், கேணிமடம், தச்சன்குளத்து மடம், முதலிய மடத்ததிபர்களும் நந்தனார் கோவில் சுவாமிகளும் ஏராளமான சாதுச்ச்களும் கோட்டையூர் க. வீ. சொ. அழகப்ப ஐயா அவர்களும், சுவாமிகளின் குடும்பத்தினர், உற்றார், உறவினர், பங்காளிகள் ஆண் பெண் அனைவரும் மோக்ஷதீப விழா-விற்கு வந்து கலந்து கொண்டார்கள். ஷெபத்து நாள் வைபவத்தையும் ஸ்ரீமத் காசிவாசி சுவாமிகளின் மூத்த பேரன் அள. சித. சொ. சிதம்பரம் செட்டியார் விமரிசையாகச் செய்தார்கள். ஷெ சிதம்பரம் செட்டியார் கதர் அபிமானியாகையால் இறுதி நாளன்று சாதுக்களுக்கும் மடாதிபதிகளுக்கும் கதராடைகளும் கோவிலுர் ஆதீன கர்த்தருக்கும் இரண்டாம் பாட சுவாமிக்கும் மல்பீசம் கொடுத்து எல்லோருக்கும் போக்குவரத்துச் செலவும் கொடுக்கப்பட்டது. பத்து நாளும் செட்டிநாட்டிலிருந்து சமையல்காரர்களைக் கூட்டி வந்து உணவு சமைத்து வழங்கப்பட்டது.

ஸ்ரீ பொன்னம்பல ஞானதேசிக சுவாமிகள் மடத்தில் ஸ்ரீ பொன்னம்பல ஞானதேசிக சுவாமிகள் சிவலிங்க வடிவிலும் ஸ்ரீகாசிவாசி சிதம்பர ஞானதேசிக சுவாமிகள்

நந்தி வடிவிலும் காட்சி தந்து, வழிபடும் அடியார்களுக்கு இன்னருள் பாலித்து வருகிறார்கள். அவர்கள் அருள் என்றென்றும் நமக்குக் கிடைப்பதாகுக.

“ பொன்னம் பலவன் பொலன்சீர் அடிபரவி  
பொன்னம் பலமடத்திள் போதகனா — மன்னும்  
திருநந்தி யான சிதம்பரவேள் பாத  
அரவிந்தம் எங்கட் கரண். ”

— சொ. தேவராஜன்.





# ஸ்ரீ பொன்னம்பல ஞானதேசிக சுவாமிகள்

மடாலயத்தில் உள்ள

## மூர்த்திகள் துதி



விநாயகர்.

- 1 தட்டத் தடபடெனத்  
தந்தலையில் கையிரண்டால்  
குட்டிவந்திப் பார்க்குக்  
கொடுக்குமே — இட்டமுடன்  
மட்டற்ற செல்வமெலாம்  
மாநிலத்தில் மும்மலத்தின்  
கட்டறுக்கும் ஆனை கழல்

## நடராஜர்

- 2 ஈசனே போற்றி என்னை  
 ஆளுடை இறைவ போற்றி  
 தேசனே போற்றி தில்லைத்  
 திருச்சிற்றம் பலவ போற்றி  
 வாசமார் கமலப் பாதம்  
 மனத்தினில் வைத்து நாளும்  
 பூசனை புரிய வைத்த  
 புண்ணியா போற்றி போற்றி

**கருணாநிதி சிதம்பர ஞானதேசிகர்**  
**திருவடிகள்.**

- 3 திருவளர் கோவி லூரில்  
 சீரடி யார்கட் கெல்லாம்  
 அருள்வளர் மெய்ஞ்ஞா னத்தை  
 அன்புடன் அளித்த வள்ளல்  
 தெருள்வளர் சிதம்ப ரப்பேர்  
 ஞானதே சிகனார் ஓங்கு  
 கருணைமா நிதியின் பாத  
 கமலங்கள் போற்றி போற்றி

## பொன்னம்பல சுவாமிகள்

- 4 கண்ணனார் உரைத்த கீதை  
கைவல்யம் முதலாம் நூற்கும்  
எண்ணரும் தத்து வங்கள்  
இயம்பிடும் நூல்களுக்கும்  
பண்ணுசீர் உரைகள் பறபல்  
பகர்ந்தபொன் னம்பலப் பேர்ப்  
புண்ணிய மூர்த்தி பாதாம்  
புயமலர் போற்றி போற்றி

## காசிவாசி சிதம்பர சுவாமிகள்

- 5 மாசில்பொன் னம்பலப் பேர்  
மாமடம் செழிப்புற்றோங்கித்  
தேசுற விளங்கச் செய்த  
சிதம்பர ஞானி காசி  
வாசியாம் நந்திசாமி  
மலரடி மனதில் வைத்துப்  
பூசனை புரிந்து நித்தம்  
புவியிடை இனிது வாழ்வாம்.

— சொ. தேவராஜன்.

## சொ. முத்துக்குமரன் எழுதிய துதிப் பாடல்கள்.

### நடராஜர் துதி

சிதம்பரத்தில் வீற்றிருக்கும் நடராஜா  
— உனைத்

தேடிவரும் பக்தர்களுக் கருள்ராஜா  
பதம்பணியும் பாலன்னை நடராஜா - கண்  
பார்த்தருள வேண்டும்ஐயா நடராஜா.

### காசிவாசி சாமி துதி.

காசி வாசி சாமியே  
கருணை கொண்ட சாமியே  
மாசி லாப்பொன் னம்பல  
மடத்தின் நந்தி சாமியே  
ஆசை கொண்ட பேரர்யாம்  
அருளை வேண்டி நின்றனம்  
அன்பு கொண்ட சிதம்பரப்பேர்  
ஐயனே காத்து அருள்கவே

உ  
சிவமயம்

# மாணிக்கவாசிக சுவாமிகள் அருளிய

## சிவபுராணம்.

திருச்சிற்றம்பலம்.

நமச்சிவாய வாழ்க நாதன்தான் வாழ்க  
இமைப்பொழுதும் என்நெஞ்சில் நீங்காதான்  
தாள்வாழ்க

கோகழி ஆண்ட குருமணிதன் தாள்வாழ்க  
ஆகமம் ஆகிநின் றண்ணிப்பான் தாள்வாழ்க  
ஏகன் அநேகன் இறைவன் அடிவாழ்க  
வேகம் கெடுத்தாண்ட வேந்தன் அடிவெல்க  
பிறப்பறுக்கும் பிஞ்ஞகன்தன் பெய்கழல்கள் வெல்க  
புறத்தார்க்குச் சேயோன்தன் பூங்கழல்கள் வெல்க  
கரங்குவிவார் உள்மகிழும் கோன்கழல்கள் வெல்க  
சிரங்குவிவார் ஒங்குவிக்கும் சீரோன் கழல்வெல்க  
ஈசன் அடிபோற்றி எந்தை அடிபோற்றி  
தேசன் அடிபோற்றி சிவன்சே வடிபோற்றி  
நேயத்தே நின்ற நிமலன் அடிபோற்றி  
மாயப் பிறப்பறுக்கும் மன்னன் அடிபோற்றி  
சீரார் பெருந்துறைநம் தேவன் அடிபோற்றி



ஆராத இன்பம் அருளுமலை போற்றி  
 சிவன் அவன்என் சிந்தையுள் நின்ற அதனால்  
 அவன்அரு ளாலே அவன்தான் வணங்கிச்  
 சிந்தை மகிழ்ச் சிவபுரா ணந்நன்னை  
 முந்தை வினைமுழுதும் ஓய உரைப்பனியான் 20  
 கண்ணுதலான் தன்கருணைக் கண்காட்ட வந்தெய்தி  
 எண்ணுதற் கெட்டய எழிலார் கழலிறைஞ்சி  
 விண்நிறைந்து மண்நிறைந்து மிக்காய் விளங்-  
 கொளியாய்

எண்ணிறந் தெல்லை இலாதாளே நிற்பெருஞ்சீர்  
 பொல்லா வினையேன் புகழுமா ரென்றறியேன்  
 புல்லாகிப் பூடாய்ப் புழுவாய் மரமாகிப்  
 பல்விருகம் ஆகிப் பறவையாய்ப் பாம்பாகிக்  
 கல்லாய் மனிதராய்ப் பேயாய்க் கண்ங்களாய்  
 வல்லசுரர் ஆகி முனிவராய்த் தேவராய்ச்  
 செல்லாஅ நின்றஇத் தாவர சங்கமத்துள் 30  
 எல்லாப் பிறப்பும் பிறந்தினைத்தேன் எம்பெருமான்  
 மெய்யேஉன் பொன்னடிகள் கண்டின்று வீடுற்றேன்  
 உய்யஎன் உள்ளத்துள் ஒங்காரம் ஆய்நின்ற  
 மெய்யா விமலா விடைப்பாகா வேதங்கள்  
 ஐயா எனஒங்கி ஆழ்ந்தகன்ற நுண்ணியனே  
 வெய்யாய் தணியாய் இயமானன் ஆம்விமலா  
 பொய்யா யினஎல்லாம் போயகல வந்தருளி  
 மெய்ஞ்ஞானம் ஆகி மிளர்கின்ற மெய்ச்சுடரே  
 எஞ்ஞானம் இல்லாதேன் இன்பப் பெருமானே  
 அஞ்ஞானம் தன்னை அகல்விக்கும் நல்லறிவே 40

ஆக்கம் அளவிறுதி இல்லாய் அனைத்துலகம்  
 ஆக்குவாய் காப்பாய் அழிப்பாய் அருள்தருவாய்  
 போக்குவாய் என்னைப் புகுவிப்பாய் நின்தொழும்பின்  
 நாற்றத்தின் நேரியாய் சேயாய் நணியானே  
 மாற்ற மனங்கழிய நின்ற மறையோனே  
 கறந்தபால் கன்னலொடு நெய்கலந்தாற் போல  
 சிறந்தடியார் சிந்தனையுள் தேனூறி நின்று  
 பிறந்த பிறப்பறுக்கும் எங்கள் பெருமான்  
 நிறங்கள்ஓர் ஐந்துடையாய் விண்ணோர்கள் ஏத்த  
 மறைந்திருந்தாய் எம்பெருமான் வல்வினையேன்  
 தன்னை 50

மறைந்நிட மூடிய மாய இருளை  
 அறம்பாவம் என்னும் அரும்கயிற்றுவ் கட்டிப்  
 புறம்தோல் போர்த்தெங்கும் புழுஅழுக்கு மூடி  
 மலம்சோரும் ஒன்பது வாயில் குடிலை  
 மலங்கப் புலன்ஐந்தும் வஞ்சனையைச் செய்ய  
 விலங்கும் மனத்தால் விமலா உனக்குக்  
 கலந்தான் பாகிக் கசிந்துள் உருகும்  
 நலந்தான் இலாத் சிறியேற்கு நல்கி  
 நிலந்தன்மேல் வந்தருளி நீள்கழல்கள் காஅட்டி  
 நாயிற் கடையாய்க் கிடந்த அடியேற்குத் 60  
 தாயிற் சிறந்த தயாவான தத்துவனே  
 மாசற்ற சேரதி மலர்ந்த மலர்ச்சுடரே  
 தேசனே! தேனார் அமுதே சிவபுரனே  
 பாசமாம் பற்றறுத்துப் பாரிக்கும் ஆரியனே  
 நேச அருள்புரிந்து நெஞ்சில்வஞ் சங்கெடப்

பேராது நின்ற பெருங்கருணைப் பேராறே  
 ஆரா அமுதே அளவிலாப் பெம்மானே  
 ஓராதார் உள்ளத் தொளிக்கும் ஒளியானே  
 நீராய் உருக்கியென் ஆருமிராய் நின்றானே  
 இன்பமும் துன்பமும் இல்லானே உள்ளானே 70  
 அன்பருக் கனிபனே யாவையுமாய் அல்லையுமாய்  
 சோதியனே துன்னிருளே தோன்றப் பெருமையனே  
 ஆதியனே அந்தம் நடுவாகி அல்லானே  
 ஈர்த்தென்னை ஆட்கொண்ட எந்தை பெருமானே  
 கூர்த்தமெய்ஞ் ஞானத்தால் கொண்டுணர்வார்  
 தம்கருத்தின்

நோக்கரிய நோக்கே நுனுக்கரிய நுண்ணுணர்வே  
 போக்கும் வரவும் புணர்வுமிலாப் புண்ணியனே  
 காக்கும்எங் காவலனே காண்பரிய பேரொளியே  
 ஆற்றின்ப வெள்ளமே அத்தாமிக் காய்நின்ற  
 தோற்றச் சுடர்ஒளியாய்ச் சொல்லாத நுண்ணு-  
 ணர்வாய் 80

மாற்றமாம் வையகத்தின் வெவ்வேறே வந்தறிவாம்  
 தேற்றனே தேற்றத் தெளிவேஎன் சிந்தனையுள்  
 ஊற்றான உண்ணார் அமுதே உடையானே  
 வேற்று விகார விடக்குடம்பின் உட்கிடப்ப  
 ஆற்றேன்எம் ஐயா அரனேயா என்றென்று  
 போற்றிப் புகழ்ந்திருந்து பொய்கெட்டு மெய்யானார்  
 மீட்டிங்கு வந்து வினைப்பிறவி சாராமே  
 கள்ளப் புலக்குரம்பை கட்டழிக்க வல்லானே  
 நள்ளிருளில் நடட்டம் பயின்று நாதனே

தில்லையுள் கூத்தனே தெண்பாண்டி நாட்டானே 90  
 அல்லற் பிறவி அறுப்பானே யோவென்று  
 சொல்லற் கரியானைச் சொல்லித் திருவடிகீழ்ச்  
 சொல்லிய பாட்டின் பொருளுணர்ந்து சொல்லுவார்  
 செல்வர் சிவபுரத்தின் உள்ளார் சிவனடிகீழ்ப்  
 பல்லோரும் ஏந்தப் பணிந்து

95

— திருச்சிற்றம்பலம் —



## திருச்சிற்றம்பலவன் துதி.



எந்தையும் எந்தை தந்தையும் ஞானத்  
 தந்தையாய் இனிதவர்க் கமைந்த  
 அந்தமில் சீர்ப்பொன் னம்பல குருவும்  
 அன்பொடு வடிபட அருள்கூர்  
 அந்தரத் தலமாம் தில்லையம் பலத்தே  
 அற்புதத் திருநடம் புரியும்  
 எந்தையார் நாமம் ஓம்நம சிவாய  
 என்றினி தியம்புவாம் தொழுவாம்

சொ. தேவராஜன்.

வம்சாவளி.

அ. முத்துக்கருப்பன் செட்டியார் + பொற்கொடியாள் ஆச்சி

கறுப்பன் செட்டியார்  
வாரிசு

அழகப்ப செட்டியார்

அ. மு. க. குடும்பத்தினர்

வள்ளியம்மை ஆச்சி

சிவகாமி ஆச்சி

சிதம்பரம் செட்டியார்  
(காசிவாசி சுவாமிகள்)

... இம்மையாள் ஆச்சி

க. தெ. க. அழகப்ப  
செட்டியார்

இலக்குமி ஆச்சி

ராய. சிதம்பரம் செட்டியார்

சொக்கலிங்கம் செட்டியார்  
+ (4 மனைவியர்)

- 1 தெய்வானை ஆச்சி
- 2 வள்ளியம்மை ஆச்சி
- 3 தெய்வானை ஆச்சி
- 4 கல்யாணி ஆச்சி

சிதம்பரம் செட்டியார்  
+  
வள்ளியம்மை ஆச்சி

இலக்குமி ஆச்சி

தேவராயன் செட்டியார்  
+ (2 மனைவியர்)

நா. முரு. அரு.  
முருகப்ப செட்டியார்

- 1 மெய்யம்மை ஆச்சி என்ற  
சிகப்பி ஆச்சி
- 2 மீனாட்சி ஆச்சி

அருணாசலம்  
+  
மீனாட்சி

சொக்கலிங்கம்  
+  
மீனாட்சி

சிதம்பரம்  
+  
செல்லம்மை

கருப்பஞ்செட்டி  
+  
மீனாட்சி

முத்துக்கறுப்பி  
என்ற  
சிகப்பி  
+  
இலக்குவன்  
செட்டியார்





